

लंबे समय तक कम रहेगी रेपो दर : मल्होत्रा

विदेशी मुद्रा भंडार 723.8 अरब डॉलर के रिकॉर्ड स्तर पर

मुंबई, 06 फरवरी. भारतीय रिजर्व बैंक (आरबीआई) के गवर्नर संजय मल्होत्रा ने शुक्रवार को कहा कि अर्थव्यवस्था इस समय अच्छी स्थिति में है, खुदरा मुद्रास्फीति की दर नीचे बनी हुई है और इसे देखते हुए आने वाले लंबे समय तक रेपो दर निचले स्तर पर बनी रहेगी।



श्री मल्होत्रा ने यहां मौद्रिक नीति समिति (एमपीसी) की तीन दिन की द्विमासिक बैठक के बाद संवाददाताओं के सवालों के जवाब देते हुए कहा, 'हम अच्छी स्थिति में हैं, मुद्रास्फीति, विशेषकर कोर मुद्रास्फीति, कम बनी हुई है। लंबे समय तक नीतिगत दरें निचले स्तर पर रहेंगी।

इसमें और कमी होगी या नहीं यह मैं एमपीसी पर छोड़ता हूँ। एमपीसी की बैठक में सर्वसम्मति से रेपो दर को 5.25 प्रतिशत पर स्थिर रखने का फैसला किया गया। समिति ने सकल घरेलू उत्पाद की वृद्धि दर का अनुमान 7.3 प्रतिशत से बढ़ाकर 7.4 प्रतिशत कर दिया। मौद्रिक नीति संबंधित बयान जारी करते हुए श्री मल्होत्रा ने कहा कि भू-राजनैतिक तनाव बढ़ा हुआ है और वैश्विक व्यापार में तनाव बढ़ रहा है। इस बीच भारतीय अर्थव्यवस्था मजबूत बनी हुई है, लेकिन सेवा क्षेत्र के बेहतर प्रदर्शन और विदेशों में रहने वाले भारतीय द्वारा मनीऑर्डर में वृद्धि से चालू खाते का घाटा कम बना हुआ है। विदेशी मुद्रा भंडार का स्तर 11 महीने के वस्तु आयात और दशकों के चालू खाते के घाटे की भरपाई के लिए पर्याप्त है।

आरबीआई ने कहा कि भू-राजनैतिक अनिश्चितता अब भी ऊंची बनी हुई है और व्यापार तनाव भी बढ़ रहा है। इस सबके बीच भारतीय अर्थव्यवस्था के सभी कारक मजबूत हैं। प्रत्यक्ष विदेशी निवेश बढ़ा है। वस्तु निर्यात में भी तीसरी तिमाही में 1.9 प्रतिशत की वृद्धि हुई है। हालांकि वस्तु आयात में भी 7.9 प्रतिशत की वृद्धि हुई है, लेकिन सेवा क्षेत्र के बेहतर प्रदर्शन और विदेशों में रहने वाले भारतीय द्वारा मनीऑर्डर में वृद्धि से चालू खाते का घाटा कम बना हुआ है। विदेशी मुद्रा भंडार का स्तर 11 महीने के वस्तु आयात और दशकों के चालू खाते के घाटे की भरपाई के लिए पर्याप्त है।

सोना 1.51 लाख के पार, चांदी 13 हजार सस्ती

नई दिल्ली, 06 फरवरी. फरवरी 2026 में सोना-चांदी की कीमतों ने एक बार फिर आम लोगों और निवेशकों को राहत दी है। लगातार ऊंचे स्तर पर बने रहने के बाद अब गोल्ड और सिल्वर दोनों के भाव में गिरावट दर्ज की गई है। खास बात यह है कि 24 कैरेट सोना जहां 1 लाख 51 हजार के पार बना हुआ है, वहीं इसमें एक दिन में 1,000 से ज्यादा की कमी आई है। दूसरी ओर, चांदी की कीमतों में तो और भी बड़ी गिरावट देखने को मिली है, जिससे बाजार में हलचल तेज हो गई है।



आंकड़ों के मुताबिक, शुक्रवार सुबह सोने की सभी शुद्धताओं—24 कैरेट से लेकर 14 कैरेट तक—के दाम नीचे आए हैं। वहीं, 999 शुद्धता वाली चांदी प्रति किलो 13,000 से

ज्यादा सस्ती हो गई है। बाजार विशेषज्ञों का मानना है कि अंतरराष्ट्रीय संकेतों और डॉलर की चाल का असर घरेलू सराफा बाजार पर साफ दिख रहा है। ऐसे में सवाल उठता है—क्या यह गिरावट आगे भी जारी रहेगी या फिर कीमतें दोबारा चढ़ेंगी? इंडिया बुलियन एंड ज्वेलर्स एसोसिएशन के अनुसार, 6 फरवरी 2026, शुक्रवार को सोना और चांदी दोनों की कीमतों में गिरावट दर्ज की गई है।

आइफोन 17ई का लॉन्च नजदीक

नई दिल्ली 6 फरवरी एप्पल का नया स्मार्टफोन आइफोन 17ई जल्द ही बाजार में लॉन्च होने वाला है। इसके लॉन्च इवेंट की तारीख करीब एक महीने से भी कम समय में आ रही है और इसे लेकर चर्चा लगातार बढ़ रही है। इंटरनेट पर रोजाना नई लीक तस्वीरें और स्पेसिफिकेशन सामने आ रहे हैं, जिससे फोन की लोकप्रियता पहले से ही बढ़ चुकी है। विशेषज्ञों के अनुसार, आइफोन 17ई अपने पिछले 'इं' मॉडल की तुलना में बेहतर तकनीक, कैमरा और प्रदर्शन के साथ आएगा। आइफोन 17ई फरवरी के आखिरी सप्ताह या मार्च के पहले सप्ताह (26 फरवरी से 4 मार्च) के बीच लॉन्च किया जा सकता है। कुछ विशेषज्ञों का अनुमान है कि यह फोन 28 फरवरी 2026 को भी लॉन्च हो सकता है।

पीएफसी-आरईसी विलय : बोर्ड ने दी हरी झंडी

नई दिल्ली, 6 फरवरी. पावर वित्त निगम के बोर्ड ने हाल ही में रिन्यूएबल एनर्जी कारपोरेशन के साथ विलय को सैद्धांतिक रूप से मंजूरी दे दी है। यह कदम केंद्रीय बजट 2026-27 में वित्त मंत्री द्वारा घोषित पुनर्गठन की दिशा में पहला बड़ा कदम है। केंद्रीय आर्थिक मामलों की कैबिनेट समिति से मिली प्राथमिक मंजूरी के तहत पीएफसी ने आरईसी में सरकार की 52.63 प्रतिशत हिस्सेदारी का अधिग्रहण कर लिया है। अब पीएफसी और आरईसी दोनों कंपनियों अपनी कार्यशील संरचना में होल्डिंग और सहायक कंपनियों के रूप में काम करेंगी। बजट भाषण में वित्त मंत्री ने सार्वजनिक क्षेत्र की गैर-बैंकिंग वित्तीय कंपनियों को मजबूत बनाने और तकनीकी सुधार, दक्षता और ऋण वितरण बढ़ाने के उद्देश्य से पुनर्गठन की योजना का एलान किया था।

शेयर बाजारों में लौटी तेजी

266 अंक उछाला संसेक्स
50.90 अंक पर मजबूत रहा निफ्टी



सूचकांक समय-समय पर लाल निशान में ट्रेड करते भी देखे गए।

मुंबई 6 फरवरी. भारतीय शेयर बाजारों में फिर से तेजी का सिलसिला देखने को मिला, जिससे निवेशकों के चेहरे पर राहत की लकीर आई। प्रमुख सूचकांक बीएसई संसेक्स ने दिन के अंत में 266.47 अंक की मजबूती के साथ कारोबार समेटते हुए 83,580.40 अंक पर बंद किया, जबकि एनएसई निफ्टी-50 भी 50.90 अंक ऊपर बंद होकर 25,693.70 अंक पर पहुंचा। शुरुआत में बाजार कुछ दबाव में रहा और निवेशक आरबीआई की मौद्रिक नीति बैठक के फैसले से पहले थोड़ी बेचनी में दिखे, जिससे दोनों ही बेंचमार्क

लेकिन व्यापार के मध्य से अंत तक खरीदारी की मजबूत लहर ने बाजार की दिशा बदल दी। विशेषज्ञों के अनुसार, बाजार में यह उछाल बैर उम्मीदों से ऊपर की-ओवरल प्रदर्शन और कुछ प्रमुख शेयरों में होने वाली खरीदारी का परिणाम है। खास तौर पर वित्तीय, ऊर्जा और कंज्यूमर स्टैपल्स जैसे क्षेत्रों के शेयरों में अच्छा निवेश देखने को मिला, जिससे संसेक्स और निफ्टी दोनों ने खुद को मजबूती से स्थापित किया।

बाजार विश्लेषक बताते हैं कि कुछ हफ्तों पहले आई नकारात्मक प्रवृत्तियों और गिरावट के बाद यह उभरती खरीदारी एक सकारात्मक संकेत है, हालांकि निवेशक अभी भी वैश्विक आर्थिक परिस्थितियों और नीतिगत फैसलों पर नजर बनाए हुए हैं। बड़ी बात यह है कि अधिकांश सेक्टरों ने हिरनिशान में ताजा उछाल देखा और कई बड़ी कंपनियों के शेयरों में बढ़त ने भी सूचकांकों को सार्थक बना दिया। निफ्टी-50 के कारोबार में व्यापक मजबूती रही, जिससे यह 25,600 के ऊपर मजबूती के साथ बंद हुआ। विशेषज्ञों का यह भी कहते हैं कि बाजार की वर्तमान रौनक अल्प अवधि के खरीदारों के बीच उत्साह बना रही है।

पश्चिम रेलवे का अहमदाबाद मंडल बना राजस्व चैंपियन

जनवरी में 14प्रतिशत से ज्यादा बढ़ा कुल राजस्व, यात्री सुविधा से राजस्व तक, अहमदाबाद मंडल अब्बल

33.80 लाख यात्रियों को दी सुरक्षित व सुगम सेवा



अहमदाबाद, 06 फरवरी. जनवरी 2026 में 800 करोड़ से अधिक का राजस्व अर्जित कर बनाया कीर्तिमान पश्चिम रेलवे का अहमदाबाद मंडल यात्रियों को सुरक्षित, सुगम एवं बेहतर सेवाएँ प्रदान करने तथा राजस्व वृद्धि के प्रति निरंतर प्रतिबद्ध है। इसी क्रम में जनवरी 2026 के दौरान मंडल ने यात्रों एवं माल राजस्व, टिकट जांच, गैर-भाड़ा राजस्व तथा व्यवसाय विकास के क्षेत्रों में उत्कृष्ट प्रदर्शन किया। राजस्व एवं यात्री उपलब्धियाँ अहमदाबाद मंडल ने जनवरी 2026 में कुल 806.86 करोड़ का राजस्व अर्जित किया, जो पिछले वर्ष की तुलना में 14.43प्रतिशत अधिक है।

एलपीजी साइडिंग से 12.92 करोड़ का सर्वश्रेष्ठ राजस्व प्राप्त हुआ तथा रकम कोमोडिटी में भी नया सर्वकालिक रिकॉर्ड बनाया, जो दिसंबर 2025 के 10.73 करोड़ से अधिक है। सामाजिक कल्याण फंड में 78.32 करोड़ का सर्वश्रेष्ठ मासिक राजस्व प्राप्त हुआ। स्वच्छता अभियान के अंतर्गत 2,700 मामलों से 5.05 लाख की रिकॉर्ड ज़मीना वसूली की गई। 12.07 करोड़ का गैर-भाड़ा राजस्व अर्जित कर नया कीर्तिमान स्थापित किया गया। प्रतीक्षासूची यात्रियों की सुविधा हेतु 32 विशेष ट्रेन टिप चलाई गईं, जिनसे 5.92 करोड़ का राजस्व प्राप्त हुआ। ई-नौलाकी के माध्यम से तीन पार्सल परिसंपत्तियों के लिए तीन वर्ष की लीज प्रदान कर 7.96 करोड़ का राजस्व सुनिश्चित किया गया।

रु.150.57 करोड़ का यात्री राजस्व अर्जित किया गया, जो पिछले वर्ष से 8प्रतिशत अधिक है। रु.642.29 करोड़ का माल राजस्व प्राप्त हुआ, जो पिछले वर्ष से 18प्रतिशत अधिक है। जनवरी 2026 में 33.80 लाख यात्रियों को परिवहन सेवा प्रदान की गई, जो पिछले वर्ष से 9.28प्रतिशत अधिक है। टिकट जांच अभियानों से 2.25 करोड़ की आय अर्जित हुई, जो पिछले वर्ष से 26.40प्रतिशत अधिक है। सर्वश्रेष्ठ उपलब्धियाँ कोटेशन कोमोडिटी से 215.73 करोड़ का सर्वकालिक सर्वश्रेष्ठ मासिक माल राजस्व प्राप्त हुआ, जो दिसंबर 2025 के 211.45 करोड़ से अधिक है। आईएफएफसीओ साइडिंग, खंडियार से 9.44 करोड़ का सर्वश्रेष्ठ मासिक राजस्व अर्जित हुआ, जो पिछले वर्ष से 9.21 करोड़ से अधिक है।

50 हजार तक की ढगी पर मिलेगी आर्थिक राहत

मुंबई, 06 फरवरी. डिजिटल बैंकिंग माध्यमों से धोखाधड़ी के शिकार लोगों को बड़ी राहत देते हुए भारतीय रिजर्व बैंक (आरबीआई) ने ग्राहकों को 25 हजार रुपये तक वापस करने का प्रस्ताव किया है। आरबीआई के गवर्नर संजय मल्होत्रा ने शुक्रवार को मौद्रिक नीति समिति की बैठक के बाद जारी बयान में बताया कि इसके लिए जल्द ही केंद्रीय बैंक एक फ्रैमवर्क जारी करेगा। इसमें 50 हजार रुपये या उससे कम की धोखाधड़ी के

मामलों को शामिल किया जायेगा। श्री मल्होत्रा ने बाद में संवाददाताओं के सवालों के जवाब देते हुए बताया कि 'बिना कोई सवाल पूछे' ग्राहकों को 85 प्रतिशत राशि वापस की जायेगी। धोखाधड़ी की राशि में से 15 प्रतिशत का नुकसान ग्राहक को उठाना होगा और 15 प्रतिशत का नुकसान संबंधित बैंक उठायेगा। शेष 70 प्रतिशत राशि आरबीआई देगा। हालांकि किसी भी स्थिति में ग्राहक को 25,000 रुपये से अधिक का हर्जाना नहीं मिलेगा।

टाटा पंच ईवी में बड़ा अपडेट

नई दिल्ली 6 फरवरी. टाटा मोटर्स अपनी लोकप्रिय एसयूवी पंच ईवी को नए अवतार में पेश करने की तैयारी कर रही है। खबरों के अनुसार, कंपनी 20 फरवरी 2026 को टाटा पंच ईवी फसलिफ्ट लॉन्च कर सकती है। इससे पहले टाटा ने पंच के पेट्रोल मॉडल को अपडेट किया था, अब इलेक्ट्रिक वर्जन की बारी है। नई पंच ईवी डिजाइन में पुराने मॉडल से प्रेरित रहेगी, लेकिन इलेक्ट्रिक पहचान के साथ आएगी। इसमें नया फ्रंट फेंडिसाय, बंद ग्रिल, स्लीक एलईडी हेडलाइट्स और पीछे कनेक्टेड एलईडी टेल-लैंप होंगे।

रेपको होम फाइनेंस लिमिटेड के वित्तीय परिणाम - Qx, FY 2025-26

चेन्नई, 6 फरवरी. रेपको होम फाइनेंस लिमिटेड के बोर्ड ऑफ डायरेक्टर्स ने 05 फरवरी 2026 को हुई अपनी मीटिंग में 31 दिसंबर, 2025 को खत्म हुई तिमाही के वित्तीय परिणामों को मंजूरी दे दी है। कुल लोन बुक 31 दिसंबर, 2025 को 15,394 करोड़ रुपये थी, जबकि एक साल पहले यह 14,155 करोड़ रुपये थी, जिसमें 8.8 फीसदी की बढ़ोतरी हुई है, और 30 सितंबर, 2025 तक AUM 15,033 करोड़ रुपये था। 31 दिसंबर, 2025 तक, गैर-वैतनभोगी वर्ग को दिए गए लोन बकाया लोन बुक का 52.9%

फीसदी थे और वैतनभोगी वर्ग को दिए गए लोन लोन बुक का 47.1 फीसदी थे। हाउसिंग लोन कुल लोन का 71.0% थे, जबकि होम इंडिक्टी उत्पाद बकाया लोन बुक का 29.0% थे। कंपनी द्वारा दिए गए 100% लोन रिटेल लोन हैं। GNPA 31 दिसंबर, 2025 तक 450 करोड़ रुपये था, जबकि 31 दिसंबर, 2024 तक यह 546 करोड़ रुपये और 30 सितंबर, 2025 तक 475 करोड़ रुपये था। NNPA 31 दिसंबर, 2025 तक लोन एसेट का 213 करोड़ रुपये था, जबकि 30 दिसंबर, 2024 तक यह 209 करोड़ रुपये और 30 सितंबर, 2025 तक 225

करोड़ रुपये था। 31 दिसंबर, 2025 तक ग्रांस नॉन-परफॉर्मिंग एसेट्स (GNPA) अनुपात 2.92% और नेट NPA अनुपात लोन एसेट का लगभग 1.38% था। यह 31 दिसंबर, 2024 के 3.86% और 1.51% के मुकाबले है। INDAAS के तहत जरूरी होने के कारण, कंपनी ने 359 करोड़ रुपये के अपेक्षित क्रेडिट नुकसान के लिए प्रोविजन रखा है, जो कुल लोन एसेट्स का 2.3% है। Qx FY26 में लोन सैंक्शन 1,087 करोड़ रुपये रहा, जबकि Qx FY 25 में यह 806 करोड़ रुपये था, जो 35% की ग्रोथ दिखाता है। Qx FY26 में लोन डिस्बर्समेंट 1,064

करोड़ रुपये रहा, जबकि Qx FY25 में यह 761 करोड़ रुपये था, जो 40% की ग्रोथ दिखाता है। Qx FY26 में कुल इनकम 457 करोड़ रुपये रही, जबकि Qx FY25 में यह 445 करोड़ रुपये थी, जो 3व की ग्रोथ दिखाता है। Qx FY26 में नेट इंटेरेस्ट इनकम 208 करोड़ रुपये रही, जबकि Qx FY25 में यह 198 करोड़ रुपये थी, जिसके परिणामस्वरूप 5% की अच्छी ग्रोथ हुई। Qx FY26 में नेट प्रॉफिट 109 करोड़ रुपये रहा, जबकि Qx FY25 में यह 107 करोड़ रुपये था। लोन स्प्रेड 3.8% पर हेल्दी बना रहा। एसेट्स पर रिटर्न 2.9% रहा।

बिटकॉइन हुआ आधा, क्रिप्टो निवेशकों में मचा हाहाकार

नई दिल्ली. क्रिप्टो मार्केट में शुक्रवार को भारी हाहाकार देखने को मिला। मार्केट केप के हिसाब से दुनिया का सबसे बड़ा क्रिप्टो बिटकॉइन रिकॉर्ड ऊंचाई से लगभग आधा गिर गया है। बिटकॉइन फिलहाल 64,831 पर कारोबार कर रहा है। वहीं एपेरियम भी 2,000 से नीचे आ गया। टॉप-10 क्रिप्टोकॉइनों में पिछले हफ्ते 30 प्रतिशत की गिरावट आई है। बिटकॉइन ने पहली बार 6 नवंबर 2024 को डोनाल्ड ट्रंप के राष्ट्रपति चुनाव में संभावित जीत के चरिते 75,000 कारिकॉइं पार किया था।

समाचार विशेष

पीके दोबारा खड़ी करेंगे जन सुराज पार्टी



तक चलने वाले इस दौर में वे बगहा से लेकर वैशाली तक संगठन की नब्ब टटोलेंगे और कार्यकर्ताओं से सीधा संवाद करेंगे। प्रशांत किशोर की बिहार यात्रा का पहला चरण 8 फरवरी से शुरू होगा। तय कार्यक्रम के अनुसार, पहले दिन यानी 8 फरवरी को वे पश्चिम चंपारण जिले के बगहा में कार्यकर्ताओं और पदाधिकारियों के साथ अहम मीटिंग करेंगे। इसके अगले दिन 9 फरवरी को बेतिया में बैठक आयोजित होगी। कहा-कहां जाएंगे प्रशांत किशोर? उनका काफिला यहीं नहीं रुकेगा, बल्कि 10 फरवरी को वे पूर्वी चंपारण के मोतिहारी पहुंचेंगे। इसके बाद 11 फरवरी को दरभंगा, 12 फरवरी को मुजफ्फरपुर और अंत में 13 फरवरी को वैशाली जिले का दौरा करेंगे और पार्टी पदाधिकारियों के साथ मैराथन बैठकें करेंगे। जन सुराज ने उनकी यात्रा के पहले चरण का पूरा कार्यक्रम जारी कर दिया है। 8 फरवरी से 13 फरवरी

बीजेपी की जातीय समीकरण की तीरंदाजी बिहार के कद्दावर नेता साधेंगे वोटों पर निशाना

पटना. बंगाल विधानसभा चुनाव के रण में बिहारियों का दिल जीतने को बिहार भाजपा के रणबाकूरे अब अपना डेरा जमाने की दिशा में आगे बढ़ चुके हैं। प्रदेश के रणनीतिकारों ने चुन-चुन कर अपने उरणाचल प्रदेश को पश्चिम बंगाल की कमान सौंपी है जिन्हें अपनी-अपनी जाति के नेता होने का गौरव प्राप्त है। भाजपा के रणनीतिकारों ने पश्चिम बंगाल में फिलहाल सोशल इंजीनियरिंग के नामचीन सिपहसालारों को चुनावी आधार तैयार करने को जमोनी पर उतार दिया है। हालांकि बिहार की तरह जातीय जकड़न में पश्चिम बंगाल भले नहीं बंधा हो पर जो लोग यूपी और बिहार से पलायन करके पश्चिम बंगाल में रोजी-रोटी कमा रहे हैं, अब उनके कदम भी राजनीति में बड़ी मजबूती के आगे बढ़ने लगे हैं। अब ऐसे लोगों को रिश्ताने के लिए भाजपा के जातीय पहचान लिए कद्दावर नेताओं को टारगेट देते हुए सरजमी पर उतारा है। चलिए जानते हैं बिहार के ऐसे कद्दावर नेताओं को जो पश्चिम बंगाल में अपनी अपनी जाति के वोटों को भाजपा के उम्मीदवारों के पक्ष में करने में जुट गए हैं।

कौन कौन सा विधानसभा क्षेत्र है निशाने पर

बीजेपी के रणनीतिकारों की नजर में उत्तरी बंगाल की 31 विधानसभा सीटें हैं। इन सारी सीटों पर बिहार के जातीय समीकरण को फिट कर बिहार जैसी ही बंपर जीत हासिल करने का लक्ष्य है। बीजेपी के वरिष्ठ नेता, पदाधिकारी और अनुभवी कार्यकर्ता पश्चिम बंगाल के सीमावर्ती इलाके, शहरी क्षेत्रों और प्रवासी बिहारी मतदाताओं वाले क्षेत्रों में अपनी पैठ बनाने में लग गए हैं ताकि चुनाव नजदीक आते-आते वोट ट्रांसफर कराने में सफलता मिल सके।

लालू परिवार की मुश्किलें बढ़ेंगी

पटना. रेलवे में नौकरी के बदले जमीन मामले में दिल्ली की राज एवेन्यू कोर्ट ने राजा की सुनवाई की तारीख तय कर दी है। अदालत ने कहा है कि नौ मार्च से इस मामले की रोज सुनवाई होगी। ध्यान रहे यह मामला लालू प्रसाद के रेल मंत्री रहने के दौरान का है। यानी 2004 से 2009 के बीच का मामला है यह. सोचें, 16 साल के बाद मामला ट्रायल का रहा है. उसमें भी इसे रोकने या देरी करने की तमाम कोशिशें हुईं. इस मामले में आरोपी राबड़ी देवी ने जज बदलने की याचिका भी लगाई थी, जिसे जिला व सत्र न्यायाधीश ने खारिज कर दिया. इसी तरह दिन प्रतिदिन की सुनवाई रोकने का भी को देवेश मिश्रा और पूर्व मंत्री जीवेश मिश्रा को पश्चिम बंगाल भेजा है।

विशेष

स्टालिन का क्या होगा? जानें सर्व में और क्या-क्या

तमिलनाडु में सीएम की रेस में विजय थलापति

चेन्नई. तमिलनाडु की 234 विधानसभा सीटों के लिए होने वाले चुनावी रण का तापमान बढ़ गया है. वोट वाइब के हालिया सर्वे के मुताबिक प्रदेश में सत्ता विरोधी लहर (एंटी इनकंबेंसी) स्पष्ट रूप से दिखाई दे रही है. सर्वे में शामिल 58 लाख लोगों का मानना है कि इस बार सरकार बदलने के पूरे आसार हैं. केवल 21 प्रतिशत लोग मौजूदा सरकार की वापसी की उम्मीद कर रहे हैं. जनता से मुख्यमंत्री के पसंदीदा चेहरे के बारे में पूछा गया तो 33.3 प्रतिशत लोगों ने एमके



स्टालिन (डीएमके और सहयोगी दलों) पर भरोसा जताया. एआईडीएमके और सहयोगी दल के नेता ई. पलानीस्वामी



(इपीएस) 29.8 प्रतिशत के साथ दूसरे स्थान पर हैं. अभिनेता विजय थलापति 23.2 प्रतिशत लोकप्रियता के साथ तीसरे नंबर

पर काबिज हैं. यह नई पार्टी के लिए काफी प्रभावशाली माना जा रहा है. किस मिलेगा कितना वोट? - वोट शेयर की बात करें तो डीएमके एवं सहयोगी दल और एआईडीएमके के नेतृत्व वाले सहयोगी दल के बीच कांटे का मुकाबला दिख रहा है. डीएमके एवं इसके सहयोगी दलों को 35.8 प्रतिशत और एआईडीएमके एवं सहयोगी दलों को 33.8 प्रतिशत वोट मिलने का अनुमान है. इन दोनों के बीच केवल 2 फीसदी का अंतर है. जो चुनाव नतीजों को

किसी भी तरफ मोड़ सकता है. वहीं, विजय थलापति की पार्टी टीवीके को 19.2 प्रतिशत वोट मिलने की उम्मीद जताई गई है. विजय थलापति बनने किंगमेकर? - सबसे दिलचस्प सवाल विजय थलापति की भूमिका को लेकर था. सर्वे के चौकाने वाले नतीजों में 31.4 प्रतिशत लोगों का मानना है कि विजय का हाल बिहार के प्रशांत किशोर जैसा होगा, जिनकी पार्टी जन सुराज 2025 के बिहार चुनाव में एक सीट नहीं जीत पाई थी. इसके अतिरिक्त 22.1 प्रतिशत लोग उन्हें वोट

हर 5 साल में सत्ता परिवर्तन की परंपरा तमिलनाडु की परंपरा रही है कि यहां हर 5 साल में सत्ता परिवर्तन होता है, लेकिन कुछ चुनावों ने इस मिथक को तोड़ा भी है. अब देखा होगा कि विजय थलापति का रतैमर वोटों में तब्दील होता है या राज्य फिर से अपनी पुरानी दृढ़ राजनीति के इर्द-गिर्द ही सिमट कर जाता है. कटवा मान रहे हैं. महज 7.8 प्रतिशत लोगों को लगता है कि वह किंगमेकर की भूमिका निभा पाएंगे.